

**ඒඩ්ස්, ක්ෂය රෝගය සහ මැලේරියාව මර්දනය කිරීම සඳහා වූ ගෝලීය අරමුදල් ව්‍යාපෘතිය (ජීඑස්ඒටීඑම්) ක්ෂය රෝගය 9 වන වටය සංරචකය (ටීඑස්එම්) - 2014**

ඒඩ්ස්, ක්ෂය රෝගය සහ මැලේරියාව මර්දනය කිරීම සඳහා වූ ගෝලීය අරමුදල් ව්‍යාපෘතියේ (ජීඑස්ඒටීඑම්) ක්ෂය රෝගය 9 වන වටය සංරචකයේ (ටීඑස්එම්) 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජය (ශ්‍රී ලංකාව) සහ ඒඩ්ස්, ක්ෂය රෝගය සහ මැලේරියාව මර්ධනය කිරීම සඳහා වූ ගෝලීය අරමුදල (ජීඑස්ඒටීඑම්) අතර 2013 ජුනි 19 දින එළඹී අංක එස්ආර්එල්-607-ජී07-ටී දරන ප්‍රදාන ගිවිසුමේ සි(1) ව්‍යවස්ථාව සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී.

**1.2 ව්‍යාපෘතිය ක්‍රියාත්මක කිරීම, අරමුණු, මූල්‍යයනය හා ව්‍යාපෘති කාලපරිච්ඡේදය**

ප්‍රදාන ගිවිසුමට අනුව, වර්තමානයේ සෞඛ්‍ය හා දේශීය වෛද්‍ය අමාත්‍යාංශය එවකට සෞඛ්‍ය අමාත්‍යාංශය ව්‍යාපෘතිය විෂය පථය හා ක්‍රියාකාරකම්, අයවැය, වැදගත් අවස්ථාවන් සහ දර්ශකයන් ඇතුළත්ව ව්‍යාපෘතිය ක්‍රියාත්මක කරවීමේ සහ ක්‍රියාත්මක කිරීමේ වගකීම දරයි. සේවා සපයන ප්‍රදේශ වල ක්‍රියාකාරකම් ලඟා කරගැනීම වැඩි දියුණු කිරීම සහ රාජ්‍ය නොවන සංවිධාන හා පුද්ගලික අංශය ප්‍රවර්ධනය මගින් කෙටිකාලීන සෘජු අධීක්ෂණය යටතේ ප්‍රතිකාර වැඩසටහනේ (DOTS) කාර්යක්ෂමතාවය පුළුල් කිරීමෙන් ශ්‍රී ලංකාවේ ක්ෂය රෝගය මර්දන වැඩසටහන සවිබල ගැන්වීම ව්‍යාපෘතියේ අරමුණ වේ. ක්ෂය රෝගය මර්දනය සවිබල ගැන්වීමේ 6 සහ 9 ව්‍යාපෘතිය සඳහා ඇස්තමේන්තුගත මුළු පිරිවැය එ.ජ.ඩො. 9,044,169 ක් වන අතර, සම්පූර්ණ මුදලම මූල්‍යයනය කිරීමට ජීඑස්ඒටීඑම් එකඟ වී ඇත. ව්‍යාපෘතිය එහි කටයුතු 2008 ජනවාරි 01 දින ආරම්භ කරන ලද අතර, 2014 දෙසැම්බර් 31 වන විට නිමකිරීමට අපේක්ෂිතය.

**1.3 මූල්‍ය ප්‍රකාශන සම්බන්ධයෙන් කළමනාකරණයේ වගකීම**

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම කළමනාකරණයේ වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීම හා සාධාරණ ලෙස ඉදිරිපත් කිරීමට අදාළ වන අභ්‍යන්තර පාලනයන් සැලසුම් කිරීම, ක්‍රියාත්මක කිරීම සහ පවත්වාගෙන යාමත්, යෝග්‍ය ගිණුම්කරණ ප්‍රතිපත්ති තෝරා ගැනීම හා යොදා ගැනීමත් අවස්ථාවෝචිතව සාධාරණ ලෙස ගිණුම්කරණ ඇස්තමේන්තු සකස් කිරීමත් මෙම වගකීමට ඇතුළත් වේ.

**1.4 තත්වගණනය කළ මතය සඳහා පදනම**

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්වගණනය කරනු ලැබේ.

**2. මූල්‍ය ප්‍රකාශන**  
-----

**2.1 මතය**  
-----

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව සහ මෙම වාර්තාවේ 2.2 ඡේදයේ දැක්වෙන කරුණු වලින් උද්ගතවන ගැලපීම් වලින් ඇති වන බලපෑම් හැර මාගේ මතය වනුයේ,

(අ) 2014 දෙසැම්බර් 31 දිනෙන් අවසන් වර්ෂය සඳහා ව්‍යාපෘතිය නිසි ගිණුම් වාර්තා පවත්වා ඇති බව සහ ව්‍යාපෘතියේ ක්‍රියාකාරිත්වය පිළිබඳ තත්ත්වය සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිති වලට අනුකූලව 2014 දෙසැම්බර් 31 දිනට මූල්‍ය ප්‍රකාශන පිළියෙල කර ඇති බව,

(ආ) සපයන ලද අරමුදල් ඒවා සපයනු ලැබූ අරමුණු සඳහා උපයෝජනය කර තිබුණු බව, සහ

(ඇ) ව්‍යාපෘතිය විසින් පවත්වා ගෙන යන ලද අනෙකුත් වාර්තා වල ඇතුළත් කරන ලද තොරතුරු සමඟ මූල්‍ය ප්‍රකාශනවල ඉදිරිපත් කර ඇති තොරතුරු එකඟ වන බවත්ය.

**2.2 විගණන නිරීක්ෂණ**  
-----

**2.2.1 ගිණුම්කරණ අඩුපාඩු**  
-----

ගෙවිය යුතු සේවක අර්ථසාධක අරමුදල් සහ සේවක භාරකාර අරමුදල් මත 2014 දෙසැම්බර් 31 දිනට අධිභාර වටිනාකම රු. 3,539,444 ක් ගිණුම් ගත කර හෝ මූල්‍ය ප්‍රකාශනවල හෙලිදරව් කර හෝ නොතිබුණි.

**2.2.2 නීති, රීති, රෙගුලාසි වලට අනුකූල නොවීම**  
-----

විගණනයේ දී නිරීක්ෂණය වූ අනුකූල නොවූ අවස්ථා පහත දැක්වේ.

(අ) 1980 අංක 27 දරණ සුවද විලවුන් උපකරණ හා ඖෂධ පනතේ 43 (ආ) ඡේදය යටතේ ඇති විධිවිධාන අනුව ඖෂධවල ගුණාත්මක භාවය ආරක්ෂා කිරීම සඳහා, ඖෂධ ගබඩා පවත්වා ගත යුතුය. කෙසේ වෙතත් ප්‍රදේශීය සායනවල ගබඩා එසේ පවත්වා ගෙන ගොස් නොතිබුණි.

(ආ) මුදල් රෙගුලාසි 756 හි අවශ්‍යතාවයන්ට අනුව සමාලෝචිත වර්ෂය සඳහා අගය රු.148,105,202 ක් වූ ස්ථාවර වත්කම් භෞතිකව සත්‍යාපනය කර නොතිබුණි.

(ඇ) 2006 රජයේ ප්‍රසම්පාදන 5.4.8 (අ) හා (ආ) වගන්ති ප්‍රකාරව එකතුව රු. 1,771,280 ක උපකරණ ප්‍රසම්පාදනය කිරීම සඳහා ඇස්තමේන්තු වටිනාකමින් සියයට 10 කට අඩු නොවන විධිමත් කාර්යසාධන බැඳුම්කරයක් ලබා ගෙන නොතිබුණි.

(ඇ) 2007 අප්‍රේල් 05 දිනැති කළමනාකරණ සේවා දෙපාර්තමේන්තු වක්‍රලේඛ අංක 33 හි 2.1.2 ඡේදයේහි අවශ්‍යතාවයන් අනුව ව්‍යාපෘතියේ කාර්ය මණ්ඩලය සඳහා කළමනාකරණ සේවා දෙපාර්තමේන්තුවේ අනුමැතිය ලබා ගෙන නොතිබුණි.

**2.2.3 විගණනය සඳහා සාක්ෂි නොමැතිවීම**

සමාලෝචිත වර්ෂය තුළදී රු. 4,070,000 ක පිරිවැයකට ප්‍රසම්පාදනය කරන ලද එල්ඊඩී අන්වීක්ෂ 10 සම්බන්ධයෙන් නිෂ්පාදකගේ බලය පැවරීමේ ලිපිය, පිරිවිතර තහවුරු කිරීමේ සහතිකය, නිෂ්පාදන රට පිළිබඳ සහතිකය, අමතර කොටස් පවතින බවට ලිපිය ආදී තොරතුරු විගණනයට ඉදිරිපත් නොකෙරුණි.

**2.2.4 නිශ්කාර්ය වත්කම්**

2014 ජූලි 18 දින ප්‍රසම්පාදනයකළ අගය රු. 4,070,000 ක එල්ඊඩී අන්වීක්ෂ දහය 2015 මාර්තු 27 දක්වා ජාතික ක්ෂය රෝග සම්බන්ධ රසායනාගාරයේ නිශ්ක්‍රීයව පැවතුණි.

**3. මූල්‍ය හා භෞතික කාර්යසාධනය**

**3.1 අරමුදල් උපයෝජනය**

අරමුදල් මූල්‍යනය, සමාලෝචිත වර්ෂය සඳහා අයවැය ගත ප්‍රතිපාදනය සහ සමාලෝචිත වර්ෂය තුළදී හා 2014 දෙසැම්බර් 31 දින දක්වා අරමුදල් උපයෝජනය පිලිබඳ සැලකිය යුතු සංඛ්‍යා ලේඛන කිහිපයක් පහත දැක්වේ.

ප්‍රභවය	ප්‍රදාන ගිවිසුමෙන් මූල්‍යයනය කිරීමට එකඟවූ මුදල		වර්ෂය තුළ ලද අරමුදල්		2014 වර්ෂය තුළදී උපයෝජනය කළ අරමුදල්		2014 දෙසැම්බර් 31 දින දක්වා උපයෝජනය කළ අරමුදල්	
	එ.ජ.ඩො. මිලියන	රු.මිලියන	එ.ජ.ඩො. මිලියන	රු.මිලියන	එ.ජ.ඩො. මිලියන	රු.මිලියන	එ.ජ.ඩො. මිලියන	රු.මිලියන
(ජීඑල්ඒටීඑම්)	9.04	1,083.02	0.69	90.0	0.52	67.77	8.14	945.5
	9.04	1,083.02	0.69	90.0	0.52	67.77	8.14	945.5

පහත නිරීක්ෂණයන් කරනු ලැබේ.

(අ) ව්‍යාපෘති ක්‍රියාකාරකම් ක්‍රියාත්මක කිරීම සඳහා සමාලෝචිත වර්ෂය තුළ මහ භාණ්ඩාගාරය විසින් රු. මිලියන 90 කට සමාන එජ.ඩො මිලියන 0.69 ක් නිකුත් කර ඇති බව නිරීක්ෂණය වූ අතර ව්‍යාපෘතිය විසින් ඉන් රු. මිලියන 67.77 කට සමාන

එජා ජාතික මිලියන 0.52 ක් පමණක් උපයෝජනය කර තිබුණි. තවද, ව්‍යාපෘතියේ විස්තරාත්මක අයවැයට අනුව 2008 සිට 2014 දක්වා කාල පරිච්ඡේදය තුළ එජා ජාතික මිලියන 9.04 ක් ගෝලීය අරමුදලින් නිකුත් කිරීමට අපේක්ෂිතව තිබූ අතර ඉන් එජා ජාතික මිලියන 8.41 ක් ව්‍යාපෘතියට ලබා දී තිබුණි. රු. මිලියන 945.5 කට සමාන එජා ජාතික මිලියන 8.14 ක් පමණක් 2014 දෙසැම්බර් 31 දින වන විට ව්‍යාපෘතිය උපයෝජනය කර තිබුණි.

(ආ) ව්‍යාපෘතියේ වැඩසටහන් 30 ක් සඳහා සමාලෝචිත වර්ෂය තුළ කරන ලද එකතුව රු.41,808,125 ක මුළු වෙන්කිරීම් කිසිවක් උපයෝජනය කර නොතිබුණි. ව්‍යාපෘතියේ වෙනත් ක්‍රියාකාරකම් 10 ක් සඳහා රු. 10,118,500 ක් වෙන්කිරීම් කර තිබුණද, මුළු වෙන්කිරීම්වලින් රු.2,379,650 ක් එනම් සියයට 24 ක් පමණක් 2014 දෙසැම්බර් 31 දිනට උපයෝජනය කර තිබුණි.

(ඇ) මුළු ප්‍රදාන ලැබීම් වලින් රු. 17,548,705 කට සමාන එක්සත් ජනපද ඩොලර් 133,908 ක්, අදාළ කාර්යයන් සඳහා භාවිතා නොකර සමාලෝචිත වර්ෂය අවසානයේ දී මහ භාණ්ඩාගාරය වෙත ආපසු ගෙවා තිබුණි.

**3.2 භෞතික කාර්යසාධනය**

පහත නිරීක්ෂණයන් සිදු කරනු ලැබේ.

- (අ) සමාලෝචිත වර්ෂය තුළ නිලධාරීන් 5,955 ක් පුහුණු කිරීම සඳහා පුහුණු වැඩසටහන් 164 ක් පැවැත්වීමට අපේක්ෂා කළද, වැඩසටහන් 137 ක් පවත්වා තිබුණු අතර එකී පුහුණු වැඩසටහන් සඳහා නිලධාරීන් 3,864 ක් පමණක් සහභාගී වී තිබුණි.
- (ආ) ව්‍යාපෘතිය විසින් සංවිධානය කළ වාර්ෂික සමාලෝචන රැස්වීම් සඳහා පුද්ගලයින් 120 ක් සහභාගී වීම අපේක්ෂා කළද, පුද්ගලයින් 50 ක් පමණක් සහභාගී වී තිබුණි.
- (ඇ) 2014 ජූලි 18 දින ප්‍රසම්පාදනයකළ අගය රු. 4,070,000 ක් වටිනා එල්ටීඩී අන්වීක්ෂ දහය 2015 මාර්තු 27 දක්වා ජාතික ක්ෂය රෝග සම්බන්ධ රසායනාගාර පරිශ්‍රයේ නිශ්ක්‍රීයව පැවතුණි.